

శ్రీ రామ శతకము .



- ॥ శ్రీ)రామ పరంధామా
దారుణ భవజలధి తరణ తారక నామా
చారు సుగుణ గణధామా
సారస భవ వినుతనామ జగదభిరామా॥ 1
- అరిష్టద్వర్గ విదారా
వరషడ్గుణ దరణ మానివర యాథారా
పరిపూర్ణ యోగ సారా
కరుణామృత ధార భక్త కల్పక రామా॥ 2
- దురితాంధకార భాస్కర
పరతత్వవిచార కర్మ పాశకుతారా
గురుతర మాయా దూరా
వరభక్త మనోవిహార భవహర రామా॥ 3
- పరమ షడక్షర పావన
వరతారక మంత్ర వజ్రపంజర విలసత్
పరిపూర్ణ నిలయ దుర్భర
తర సంస్మృతి తాతవిలయ తారక రామా॥ 4
- వరనారాయణ శంకర
నిరుపమ మంత్రస్థవర్ణ నిర్మితనామా
స్మర హర గౌరీమానస
నిరత జపిత దివ్యనామ నిరుపమ రామా॥ 5

- రామాయను సత్కరద్వయ
 మా మూలముగా హరించి యథు సంచయమున్
 తామీక్ష మొసగు సతమును
 యేమరక స్మరించువారి కేర్పడ రామా॥ 6
- హర పార్వతు లాత్మలలో
 నిరతము జపియించుచుండు నీదివ్యంబౌ
 సురచిరమగు న్నామంబే
 ధరతారక మంత్రమగుచు దనరదె రామా॥ 7
- నీనామ మంత్రజపమును
 పూనికతో జేసిమాని పుంగవుఁ డగుచున్
 తానువెలసె వాల్మీకి జ
 గాన బ్రహ్మఋషి సమాఖ్య గని శ్రీరామా॥ 8
- శ్రీరామ నామస్మరణము
 నారాయణ వరసహస్ర నామ తులిత మం
 చారాజ తాద్రీనిలయుఁ డు
 భూరి కృపను దెలిపెనతికి బోధగ రామా॥ 9
- పతితుల పావనులనుగా
 సతిశయకృపఁ జేయుచుంట నవ్యయ, నీకున్
 క్షితిఁ బతిత పావనుండను
 మృతబిరుదము గలిగెవరయ శోనిధి రామా॥ 10
- స్మరియించు మాత్రమున దు
 ర్భర పాపములణఁపజాలి పార్వతికి నిరం
 తరమంత్ర రాజమగు నీ
 వరతారక నావమెంతు వరదా రామా॥ 11

రాయన నఘములడంగునని
మాయన నవిచేరరాక మరలుననుచు రా
మాయన నఘహరమగు నని
ఘాయమల రహస్యమేను నెఱిగతి రామా॥

12

మధురాక్షర సంయుతమై
విధి రుద్రనిరంత ఇతిత విమలతరంబై
సదమలమగు నీనామము
మదిలోన స్మరింతసతము మానక రామా॥

రామ రమణీయ నామా
కామితఫలదా జగత్ప్రకాశక రామా
కామాది గణవిరామా
తామసగుణ రహిత, విమలతారక, రామా॥

14

వాచామ గోచరంబగు
నీచిత్ర మహత్వమెన్న నెవరితరంజా
నా చతురానన శంకరు
లేచిత్ర భ్రమణములను జెందఁ గ రామా॥

15

దారుణ భవ సాగరమును
నేరుపునఁ దరింపఁ జేయు నిర్మలతరమా
నీరామనామ తరణిని
జేరిచి భవజలధి దాటఁ జేయుము రామా॥

16

మాతాపిత గురుదైవము
లోతఁడీ, నీవగాక యొరులెవ్వరు నా
చేతమున నిన్ను నమ్మితి
నో తాపత్రయ విదారయో శ్రీరామా॥

17

రామ శతకము.

మాయా మోహితౌ లగుచును
కాయము తామనెడిభ్రాంతిఁ గలతను బడుచున్
జాయా సుతాదులకు నై
పాయని దుఃఖముల నరులు పడుదురు రామా॥ 18

గిరిసంజాత ప్రివాహము
లురువడితోఁ బాటిపాటి యుదధిగలియు న
ట్లరుసంస్మృతి వెలువడి వడి
నరుడు నినున్ జ్ఞానద శాంతినందఁడె రామా॥ 19

ఓ సర్వాంధరార్యామీ,
యోసత్య జ్ఞానరూప, యోసర్వేశా,
యోసగుణ నిర్గుణాత్మక,
యోసకలాధార, దేవ, యోశ్రీరామా॥ 20

దారుణ సంసార భయద
ఘోరాటవిఁ బడి పదం బగోచరముగ ని
ట్లూరక పరిభ్రమించెద
శ్రీరామా, సత్పదంబుఁ జేర్చుము రామా॥ 21

నిను వర్ణించెడు వాక్కును,
అనయము నీయందులగ్న మా మానసమున్,
నిను నఖిలంబునఁ గనఁ దగు
సునిసిత జ్ఞానము, నొసంగు శోభనరామా॥ 22

నిను వర్ణింపఁ గ దరమా!
మనమున కందనివి నీను మహిమలు, భువియున్
వనధియు వహ్నియు వాయువు
ఘననభ మినశేతులు తారకలఁ గనరామా॥ 23

సీమహిమఁ బొగడ నేరక

తామరస భవుడు శివుండు దాక్షాయణియున్

వేమలు మానము దాల్చు గ

రామా, నాతరమె పొగడ రామా రామా॥

24

నిగమములు పొగడనేరని

యగణితగుణు నిన్ను బొగడ నజ్ఞునిని నే

దగుదునె! జగదభినుత, స

ర్వగుణ సుగుణాభిరామ, రామా రామా॥

25

జగములు గలుగఁగ నిలువఁగ

నొగి నణఁగంజాలు నెవని యూహవలన నా

జగధీశుడఁవగు నీ య

త్యగణిత శక్తిని నుతింతు ననయము రామా॥

26

లోకంబను రంగస్థలిఁ

బ్రాకటముగ జీవ చిత్ర పృతిమలనిడి యి

చ్ఛాకృతిగా నాడించెడి

నీ కృతిమ లీల లెంతు నిత్యము రామా॥

27

లోకములన్నియు నడఁగ న

లోకంబగు నట్టి బయలులోఁబెను నిశయం

దేకాకృతిని వెలింగెడు

సీకున్ జేజే లొనర్తు నే శ్రీరామా॥

28

పెక్కగు నాకృతు లొప్పుఁగ

నక్కజముగ జగమునిండి యాడుదు వొకటన్

ఉక్కడఁచి యాజగంబుల

నొక్కడ పైపెలుగుచుందు వొకతటి రామా॥

29

నిగమా రాఫ్యము నిర్గుణ
మగోచరము నవ్యయంబు నమర వినుతమున్
జగదా ధారంబగు నీ
యగణిత తత్త్వంబు నెంతు ననయము రామా॥ 30

సత్య జ్ఞానా నందము
నిత్యంబును నిర్మలంబు నిరతిశయము సం
స్తుత్యంబగు నీతత్త్వము
నత్యంత సుభక్తి నెంతు నాత్మక రామా॥ 31

పరము పరిపూర్ణ మేకము
నిరుపద్రవ మమర మజము నిష్కల్మష మ
క్షరము ననంతము నగునీ
స్థిర తత్త్వము నెంచి ముదముఁ జెందెద రామా॥ 32

విద్యాస్వరూప మాద్య మ
విద్యా ధ్వంతాపహంబు విమలతరంబున్
ఆద్యంత రహితమగు యు
వృద్ధ్యాధార్థ్యంబు నెంతు మాటికి రామా॥ 33

భువనేశ, భువన రక్షక,
భువనాత్మక భువన వంద్య భువనాకారా
భువనకర భువనదూరా
భవనాశక, నీకు నెపుడు ప్రణతులు రామా॥ 34

పరమేశ, పర బ్రహ్మ,
పరమ పురుష, భవవినాశ, పరమాత్మ, జగ
ద్ధర, జగదంత ర్యామీ,
చరా చర, ప్రళయచరూప జయ శ్రీరామా॥ 35

దేవ, స్వయంభూ, యద్భుత
తావాతీత ప్రపంచ పరికల్పిత భూ
తావాస, భూతరక్షక
జీవేశ్వర, నామ భూత చేతన రామా॥ 36

నీవే సచరా చరమగు
నీవిశ్వంబగు దుష్టాన నేత్రాబునకు
ఓవిశ్వ శరీర, జగ
జ్ఞీవన, విశ్వాత్మ, దేవదేవా రామా॥ 37

భుననామ రూప భువనం
బనభూ నీమాయవలన నావిర్భవ మా
ను నిలుచు నడంగుచుండును
నిను నంటకె చిత్ర మహా నీగతి రామా॥ 38

కర్తయు భర్తయు హర్తయు
పూర్తిగ జగములకు నీవ పురుషోత్తమ నీ
నర్తన నిలయము భువనము
యార్తవన యభయ దాత యవ్యయ రామా॥ 39

జ్ఞానము భక్తియు యోగ
ధ్యాన సమాధ్యాది సకల ధర్మగణములున్
పూని కనుంగొన నీవే
వానికిఁగర్తయును నీవే పృథు, శ్రీరామా॥ 40

బ్రహ్మాండ నాథుడగు నిను
బ్రహ్మాదులు తెలియలేక భ్రమియింప పర
బ్రహ్మ నాతరమా గన
బ్రహ్మ స్తుతనామ, పరమ పావన రామా॥ 41

సనకాది మునీంద్ర సుతా,
 దినకర కోటిప్రకాశ, దివిజాధీశ,
 అనుపమ స్వయం ప్రకాశా,
 జనన మరణ దుఃఖనాశ, జయ శ్రీరామా॥

వర సాంఖ్య తారకమనస
 పరమ రాజయోగసార భక్తాధారా
 నిరుపమ మాయా దూరా
 పరబ్రహ్మ పరంధామ పావన రామా॥

43

శుక జనకాది మహాత్ములు
 ప్రకటిత సుజ్ఞాన ఘనులు పావన చిత్తుల్
 సకలము బ్రహ్మ మయము గా
 నకలంక సుదృష్టిగందు రవ్యము రామా॥

44

నారద ప్రహ్లాదాదు ల
 పారంబగు భక్తినిన్ను భావములందున్
 కోరిక లుడిగి భజించిరి
 వారల మహింబు లెన్న వశమా రామా॥

45

పరహితరమలా సుజనులు
 పరమ మునులు నిత్య సత్యపరతంత్రులు స
 చ్చరితలు శాంత మనసులు
 నిరతము సంతృప్తులగుచు నెగడరె! రామా॥

46

ధన దారా నిరపేక్షులు
 జన సంగ విదూరు లఖిల సంశయ రహితుల్
 మునినుత సుజ్ఞాన ఘనులు
 అనఘులు నిను బొంద న ర్తలగయంగ రామా॥

47

త్రికరణ శుచి సహితంబగు
 వ్రకటిత నవవిధ నుభక్తిపావనలు నినున్
 సకలంబునందు గాంతురు
 సుకృతాత్ములు వారు ధరణి సురనుత రామా॥ 48

నిరుపను గాఢ విరక్తియు
 పరమాత్మ ధ్యాన సక్తి పాపవిరతియున్
 వరషడ్గుణ సంపదగల
 పురుష శ్రేష్ఠుండు నిన్ను బొందజె రామా॥ 49

ధర్మార్థ కామ మోక్షా
 నిర్మములై సన్మనముల నేవాంఛలులే
 కోర్చిని నినుభుజియించు న
 కర్ములను తరింపజేయు ఘనుడా! రామా॥ 50

సర్వారంభ త్యాగులు
 సర్వసములు సర్వహితులు సాధు చరిత్రులే
 సర్వత్యాగులు నగు బుధు
 లుర్విని నిను బొంద నర్హులో శ్రీరామా॥ 51

హానా దాన విరక్తులు
 మానిత స్వాధీన చిత్త మహిమాన్విత ల
 షీణ తపో నియతాత్ములు
 నైన మహాత్ముల స్మరింతు నాత్మకు రామా॥ 52

జీవ బ్రహ్మైక్య యోగ
 పావన విజ్ఞానులైన భక్తులు ముక్తిన్
 గేవలమును గాంతురు జగ
 తీవర, జగదాదిదేవ, దేవా, రామా॥ 53

జీవుడనగు నే నీవను

భావనచేగంటి మృణము పరమాత్ముడఁగాఁ
బోవిడుచుచును నుపాధుల

నీవిశ్వంబెల్ల నిండి యేనయి రామా॥

54

తగఁదత్పద వాచ్యుడ నే

నొగిఁద్వంపద లక్ష్మమగుచు నొప్పితి నూహన్

జగమెల్లనిండి యొకఁజై

యగణితముగ నద్వితీయమై శ్రీరామా॥

55

దేవా, యాగతి సతతము

జీవ బ్రహ్మకృత్యయోగ సిద్ధిగలుగ నా

కీవే చలన రహితమగు

పావన బ్రహ్మను భవము వరదుడ రామా॥

56

సకలంబును బ్రహ్మంబని

సకలావస్థలఁదలంచు సమచిత్తుఁడుదా

సకల వికృతి రహితంబగు

సకలంక పదంబు నొంది యలరఁజె! రామా॥

57

పరతత్వ వేదియగు నరుఁ

దురు కష్ట పరంపరలకు నోర్పన నుండున్

గిరి వర్షవార భాటికిఁ

గరము చలింపని విధానఁగన శ్రీరామా॥

58

దిన కరుణఁజల రసంబులఁ

దన కరముల ద్రావి వానిఁదాఁకని రీతిఁ

నిను బొందు యోగి విషయము,

తను నంటియు వాని దోషమంటఁడు రామా॥

59

సతత పరమాత్మరతుడగు

యతి దేశము నందు మమతయడగి విడుచుచా

జ్యోత కంచుకమును వ్యాళము

మతఃపరక విడిచిపోవు మాడ్కిని రామా॥

60

ఉన్నతుని వలె నుండును

జన్మయ తత్వమును గాంచి చిత్తములయమై

తన్మయుడై యోగి వరుడు

జన్మము సార్థకము నొంద శాంతిని రామా॥

61

ఎడటను దోచెడు విశ్వము

సదమల బ్రహ్మాంబుగా నచంచల బుద్ధి

హృదయమున నిలిపి భేదము

వదలి మునియు సర్వసమత వర్తిలు రామా॥

62

సంగ రహితుల సన్ముని

పుంగవులు దృఢాత్మ శక్తి పూర్ణసమాధి

రంగుగ నీలో లయమయి

యంగముపై నెఱుక వీడి యలరలె రామా॥

63

ఆగామి సంచితములును

యోగియుడై దెగడుచోగడు నోరులు గ్రహింప

భోగించుదు పారబ్రహ్మము

తాగను మోక్షంబు కర్మ భ్రంసత రామా॥

64

హృదయ నివాసుడవౌనిను

సదమల విజ్ఞానదృష్టి సంయమి వహ్యుల్

వదలక గని హస్తాంతరు

విధి రుద్ర శరణ్య, వేద వేద్యా, రామా॥

65

పంచప్రభూత మయము పృ
 పంచము నీమాయవలనఁ బ్రథవింపదె! యా
 పంచకమునఁ బంచకోశ
 చంచలదేహములు పొడమె జగతిని రామా॥

66

దేహివగుచు నీ కల్పిత
 దేహంబుల నీవునిలిచి దెలియఁబడక త
 ద్దేహము తామను భ్రాంతిని
 మోహితుల నొసర్చిమాయ ముంచెనురామా॥

67

మాయా మయమా జగమున
 బాయని దుఃఖములఱిక్కి పలవించెద నీ
 కాయమున మమత వీడక
 నీయెడమది ప్రజ్ఞనిలిపి యేలుము రామా॥

68

గురువులకెల్ల గురుండవు
 అరయ జగద్గురువగుండ వజగురుండవు నో
 పరమగురూ సద్గురు నీ
 శరణమొసగి కావుమయ్య జయశ్రీరామా॥

69

సురుచిరమై సుభకరమై
 పరమార్థప్రదము పరమ పావనమా నీ
 వరరామ మంత్రప్రసమునఁ
 జరితార్థము నొందజేయు జస్మను రామా॥

70

ఉపదేశమొసగి మామక
 చపలత నడగించి చిత్త శాంతి యొనగుచున్
 జపియింప శక్తి గూర్చుము
 తపియింపగఁ జేయుధవము తారక రామా॥

71

ఇతరము లెరుగను నీవే
గతియనుచును సమ్మియుంటిఁ గరుణింపుమునన్
యతివినుత, పతితపావన
చతురానన జనక, దేవ, జయ శ్రీరామా॥ 72

భవరోగ నివారకమగు
తవ నామామృతరసంబుద్రావుచు తృప్తిన్
భవరుజయడంగ త్వత్పద
ప్రవిమల సౌఖ్యంబుబడసి బ్రదికెద రామా॥ 73

లవ్యక్తంబగు నీగతి
సువ్యక్తమొసర్చి భ్రమలుచూర్జించి కృపన్
భవ్యపదమొసగు నిర్మల
దివ్యసుధామధుర నామ దేవా రామా॥ 74

మానసము జడంబయ్యెను
జ్ఞానము సశయించె బుద్ధిచలనముడిగె నిం
కేనెట్లు నిన్ నుతింతును
దీనావన ప్రజ్ఞనొసగి దేర్పుము రామా॥ 75

తిగుణాతీతుండవయిన
భగవంతుడ నాదు కర్మబంధముల వడిన్
దెగఁజేసి కరుణ నిర్మల
మగు సత్వగుణగుబెనిచి మనుచుము రామా॥ 76

జగదానందకరుండపు
భగవంతుడ వఖిలలోకభర్తవగు నినున్
బొగడగ నాతరమా యో
నిగమాంతసువేద్య పరమ నిర్మల రామా॥ 77

పాలింపుము నను, నామోర
 లాలింపుము సుహృసన్నమా చిత్తముతో
 లాలింపు దీనసా నను
 దూలింపు మఘవృజంబు దొర, శ్రీరామా॥ 78

భారము నీరులు మోపితి
 నేరంబుల నెల్లపైఁచి విన్ గోరుదు వి
 స్తారదయ వెలయ దుర్భర
 దారిద్ర్యవిదార, దుఃఖతారణ, రామా॥ 79

దుడుకుతనముచే నేకడు
 చెడుగుల కొనరించుచుండు శిక్షించెదొ, యే
 యిడుమలలోఁ బడదోయుదొ
 మొడయడవగు నీచెభార మో శ్రీరామా॥ 80

జననము నందఁగఁ జేసితి
 వనయము రక్షించుచుంటి వఖిలవిధములన్
 నెనరున నేరముల పైచి
 ననునేలు కృపాలవాల, నాపిత రామా॥ 81

నీదాస దాస దాసిని
 నాదోసములెంచకేలు సతమందారా,
 యోదాసావన, దీన జ
 నాధారా, యఘవిదూర, యవ్యయరామా॥ 82

రక్షకులు లేనివారికి
 రక్షకుఁడవు నీవ దీనరక్షక, నిను నే
 రక్షణకు శిరఃబొంబితి
 రక్షింపుము నన్ను పగవ రక్షక రామా॥ 83

అక్షరుడఁ వసుంతుండఁ,
సాక్షాన్మోక్ష ప్రదుడవు సక లేవ్వర, నీ
యక్షిణ కటాక్షములను
వీక్షింపుము సన్న భోకవిధు శ్రీరామా॥

84

ఆద్యోతరహిత, నిగమా
రామ్యని, నిగమాంతవేద్య, హవిమలుని నినున్
విద్యాస్వరూపు, నభవు న
విద్యావిధ్వంసు, నెంత విధినుతు రామా॥

85

సారవిహీనంబగు సం
సారమున వెతలఁబడుచు సర్వేక, నినున్
జేకుటకు శక్తిచాలక
యూరక భక్తిమయింతు కరుణ నోముము రామా॥

86

సమూహ చేతనై నే
నిమ్మహిలో దాచిగనకి నెననిన కలతన్
గుమ్మరుచు నుంటి నగతి
నెమ్మది ప్రజ్ఞానమొసగి యేలెదో రామా॥

87

సకలేశుడవగు నిను నే
బ్రకటితముగ నెఱిగి చిత్తపటిమ గలుగమిన్
వికలత బడుచుండెద నో
యకలుష నాచిత్తచలన మడచుము రామా॥

88

వేదాంత వేద్యుడగు నీ
యాదిమ తత్వంబెఱుంగు దనుచును మదిలో
నేదర్పంబునఁ బొంగుదా
నిదర్శనసుఖము గనక నిటు వృధా రామా॥

89

కాలము దరియగ వచ్చెను;
 వలీల ననున్ గొప్పించి యేలెదొ కరుణన్;
 గాలాత్మ, కాలరూపా
 కాల కాల ఖల వినాశ, కలిహర రామా॥ 90

నిరుపమ మగు వైరాగ్యము
 నిరతము నీదివ్యతత్వ నిర్మలదృష్టిన్
 వరసంతృప్తియు నాకో
 పరమ పితా, యొసగి ప్రోవు వరదయ రామా॥ 91

ధరనిందా స్తోత్రములును
 బరమ ముదిత శోకములును పాటించని సు
 సిర సుజ్ఞానము సజ్జన
 వరసంగతి గూర్చి ప్రోవు పరీభువర రామా॥ 92

ఇమ్మహి వలయంబందున
 క్రమ్మర బ్రహ్మవింపనట్టి ఘనశక్తిని, నా
 కిమ్మా కృప రంజిల్లగ
 బ్రహ్మమరవంద్య, పరమపావన, రామా॥ 93

నీలో జనించు జగములు
 నీలోననే వృద్ధిగాంచు నీలో లయమా
 నీలోన నను లయింపుము
 జాలం బిక నేల దేవ జయ శ్రీరామా॥ 94

పాడెద నీనామము గొని
 యాడెద నద్భుత తరంబులౌ నీమహిమల్
 ఆడెద వైవము నిన్వీడి
 లేడని భువనముల, శంక లేకను రామా॥ 95

మట్టి మట్టి నిను బాగ్ధింపెనఁ
బరమ దయాకర, మదీయ పార్ధిసవిను చా
ర్భర సంస్మృతి నడుగంటెద,
పరమార్థముఁజూపి వృధలఁబాపుము రామా॥ 96

వంతలచే గడు సవసెద
సంతోషముగూర్చి గావు సదయహృదయ నే
సుంతయు సుకృత మెఱుంగ సఘ
ధావ్ంతాపహ, నీవెప్పాపు దయగను రామా॥ 97

కరుణానిధివి నిరంతర
శరణాగత రక్షకుడవు జగదీశుడ నీ
వరయఁగ దీనావనుడవు
పరిపూర్ణ దయాస్వరూప వరదా రామా॥ 98

శ్రీరామ నీదు మహిమం
బీచేడు జగంబులందు నెవరెఱుంగుదు రా
త్మారామ, ధ్యాసరితులు స
పారి తపోధనులు దత్త సన్మయ రామా॥ 99

శరణు శరణు శ్రీరామా
పరబ్రహ్మ పరధామ పాలయమాం ఓ
కరుణా సాగర, శ్రీకర,
దురతాటవి దహన, భక్తతోషణ, రామా॥ 100

నమో నమో శ్రీరామా
నమో నకల భక్తకామ నారక భీమా
శమాది యష్టాంగ సహిత
సమాధి సాధిత మునీంద్ర సన్ముఖ రామా॥ 1

జయ జయ జగత్తీర్థరా
 జయ జయ జయ సకలలోక శాసనకర్తా
 జయ జయ చ పరిహారా
 జయ జయ జయ మరణహర్త జయ శ్రీరామా॥ 2

వినుతు లొనరింతు నీకున్
 అనేక రూపాభివాస, యవ్యయ, యుగళా,
 ముని జన మానస వానా
 పృణతార్త వివాశ, దేవపాలయ రామా॥ 3

వందనము రామచంద్రా
 వందన మనులేంద్రవంద్య వరదయసాంద్రా
 వందన మానందనిలయ
 వందనము సమస్తలోక వరదా రామా॥ 4

దండము కొనుమా ముని
 మండల సుహృదయమాస, మహదభిధానా
 మండిత సర్వణగణ బ్ర
 హ్మాండాధిప దేవదేవ యజనుత రామా॥ 5

అష్టాంగ సంయుతంబగు
 సాష్టాంగము గొనుమురామ జగదభిరామా
 సృష్టిశీతి లయకారణ,
 ద్రష్ట, సకల కర్మనాక్షి దయగను రామా॥ 6

మంగళపద, శ్రీరామా
 యుగజ రిపువినుత దివ్యయమలిననామా
 మంగళ మాతను జయ సుభ
 మంగళములు నీకు లోకమాన్యా రామా॥ 7

శ్రీరామా నీతకము
పూరణ మొనరింపగంటి పుణ్యవశమునన్
గోరెద నాయనుజుని కిది
కూరిమి సంకితము సేయ గురు శ్రీరామా॥

శ్రీసైట్టి మంశ భవుడును
భాసుర లక్ష్మీనృసింహ వర నాముఖా
నాసహజస్మృతికి కృతిగ
నోసురనుత యొసగుచుంటి నో శ్రీరామా॥

ఇది వాని కందఁజేయుచు
సదమల కైవల్యపదవి సమకూర్పుము నా
హృదయ వ్యధ సంతరింపుము
సుఖా మధుర నివ్యనాను సుభకర రామా॥

10

గీ॥ పేమ మీఱ నీకు నీరామ శతకము
సంకితంబుగాఁగ నలవరచిత
అందు కొనుము కూర్మియలరార నోదగా
లక్ష్మీ నారసింహ యక్షయముగఁ

క॥ నీరము సుభద్రయమ్మను
నేరచియించితిని భక్తి నీకు శతకమున్
సూరవరులు మన్నింపగ
ధారుణి నిది నిలుపుకరుణ దసరగ రామా॥

గీ॥ భారతీ తీర్థసభయాను ప్రిభవరుండు
జయపురీసుండు నాకిచ్చె సదయుండగును
అలర 'కవితా విశారద' యను బిరుదము
శ్రీపరంధామ నీకృప చేత రామ॥

క॥ ఈ రామ శతక మెప్పుడును

పారాయణ జేయుచుండు భక్తులకెల్లన్

శ్రీరామ దయ నొసగు ను

పారముగా నిహసుఖములు పరమును రామా॥

క॥ శ్రీరామ రామ రామా

శ్రీరామా రామరామ శ్రీశ్రీ రామా

శ్రీరామ రామ రామా

శ్రీరామా రామ రామ శ్రీశ్రీ రామా॥

సమాప్తము.

—

సో ద ర స్త్వ తి.

శ్రీయలగు సెట్టి వంశాబ్ధి శీతకరుడు
 అప్పలస్వామి యార్యున కగ్ర సుతుడు
 జనని శ్రీవేంకయమ గర్భ జలజహితుడు
 అనఘ చరితుడు నామ జ్యేష్ఠానుజుండు
 అమల గుణముల పోవు విద్యలకు తావు
 పండితారాధ్యు డత్యంతపావనుండు
 సత్కవి విభూషణం డతిశాంతమూర్తి
 రాజ్యతంత్ర వైశద్య విశారదుండు
 నీతినిపుణుడు ధర్మ వినిర్ణయుండు
 కార్యవేది వృథాత్ము డగర్వి సుమతి
 బుధజనానందకరుడు భూలీంద్రునుతుడు
 సరస సత్కవ్యరచనా విశారదుండు
 సవరస ప్రపూర్ణ సవకావ్య కవనభర్త
 చతురహాశ్య శృంగారాదిచారు పణితి
 పూర్వ కవిరాజు చంద్రుల పోల్కిదసరి
 అవని నిజకీర్తి చందిక లలముకొనగ
 బాల్యమాదిగ విద్యల ప్రతిభగాంచి
 యున్నత పరీక్షలనుడేలి వన్నెమీరి
 మేష్టరై విద్యలగరపి మెప్పుగాంచి
 సెట్టి మేష్టరనెడి పేరు జగతి నిలిపి
 న్యాయవాదియై కొన్నా శృమేయ రీతి
 తగవులను ఓర్చి ప్రఖ్యాతి దానగాంచి

పోడిసి విశాఖపురమున పూర్ణయశము
 జయపురాశీశునకు మేలుజరిపి యతని
 కోర్కెచే కార్యదర్శివై కూర్మియలర
 నిపుణమణి రాచకార్యముల్ నెరపి గరిమ
 సజ్జనులుమెచ్చ జరియించి జనవిధునకు
 సత్కృతులనిచ్చి సభలలో సరస్సులలర
 'కవి విభూషణ' బిరుదము గాంచిమించి
 భారతీ తీర్థసభ ముఖ్యపండితుడుగ
 సహజ సాహిత్య సంపదన్ సాటిలేక
 పోతనామాత్యుతోడను పోల్కిగాంచి
 చారుతం కల్పనాశక్తి జగతిమెచ్చ
 వ్యాస భట్టచికుని సాటి వచ్చుననగ
 చతురతర హాస్యరసవ్యాప్తి నతులితముగ
 పాంసరింగి కవిశుని ప్రతిభ గాంచి
 గుంచి శ్రింగార గసపూర్తి నంచితముగ
 సలని శ్రీనాథ కవిశ్రేష్ఠు నాక్రమించి
 యాసుకవితా ప్రభావము నల్లక జిగి
 అల్లసాని పెద్దనకవి ననుసరించి
 మృదా మధుర కల్పనాశక్తి కొడువలేక
 వామలూరూదృపుని కనవచ్చుననగ
 పూర్వకవిరాజులే నీకు పోల్కియనుచు
 యిప్పటి కనీంద్ర చంద్రుల మెప్పుగంటి
 వేంకట కనీంద్ర మాళి నీకిడన బిరుదు
 అభినవవ్యాసు డనుచును నందరెరుగ
 కవులెల్ల చూషణమయి వ్రాసుకతన

జయపునీసుడు నీకిచ్చె చతుర బిరుదు
 చతురతర నీతి చాణక్య సరస వాక్య
 భూతిర బుద్ధి విభవ విభుద గురుసమ
 సకల శాస్త్రపారంగత కాదు చరిత
 రూపజత కమలాసుత పాపరిహిత
 మధుర మంజుల యుత హాస్యవచన చతురి
 నద్యశః పూర్ణచంద్ర యోనత్కపింద్ర
 వంశభూషణ సజ్జనవంద్యసుగుణ
 మరువగా వచ్చునే నిను మాన్యచరిత
 యేబదియు తొమ్మిదేండ్లకే యిహమునీడి
 సతిసుతుల నీవియోగ సంగతులజేసి
 మమ్మునందర దుఃఖాబ్ధిమగ్నజేసి
 కవుల మిత్రుల బంధుల కలత ముంచి
 లక్ష్మీనరసింహ సకల సులక్షణయుత
 అరిగితే సోదరా నీవు అమరపుణికి
 పీడితే విశాఖపురంబు విమల చరిత
 అకట బహుధాన్య వత్పరమందు కేవల
 పూర్ణిమను నీకు నాయును పూర్ణమయ్యె
 నేబదేండులలోన నీవేగుదు పని
 ఆత్మ యందైన దలచలేనైతి నయయు
 సోదరా లక్ష్మీనరసింహ సూరివర్య
 యెట్లు సహింతు నీలేమి కేను తండి?

ఉ॥ అక్కయటంచు త్వద్రచితి

మైతగు గ్రంథములన్ లిఖించి పె

పెక్కెడుప్రీతి నాకు నిక
 ప్రేమను బంపుదు రేరు తమ్ముడా
 యెక్కువ ప్రీతి నీగృహము
 కేసరుదేరగ హర్షమందుచున్
 నిక్కపు ప్రేమ రంజిలగ
 నెవ్వరు గాంచెదరింక సోదరా॥

తక్కక నే కవిత్వమని
 తప్పల కుప్పలు వ్రాయ దిద్దుచున్
 మిక్కిలి ప్రేమ పలుకరకు
 మెప్పలరారగ జూపి వాచిచే
 అక్కయు నొక్క సత్కవయి
 తంచును నిల్పితి పేరు యింకనా
 తక్కినయట్టి పాతముల
 తప్పల దిద్దుదు రేరు సోదరా॥

అభినవ వ్యాసుడంచు కన్
 లందరు మెచ్చగ కావ్యరాజముల్
 సుభగతి వ్రాసి భూమిపతి
 సూరివరేణ్యుడు నైన నైపునీ
 ప్రభునకు నంకితంబులిడి
 పార్థివు మెప్పును భ్యాతిగాంచి యా
 త్రిభువన పాలు మెప్పుగొన
 త్రిదివము జేరగ బోదువా యికన్॥

అమర గురుండు స్వాగతము
 హర్షమునన్ దగ నీకొసంగగా

రమణ సుధర్మజేరి సుర
 రాట్కవి గుండెలు తల్లడిల్లగా
 నమర రసప్రపూర్ణత
 ననర్గళరీతి రచించి కావ్యముల్
 అమర గురుండు మెచ్చ కృతు
 లర్పణ జేయుచు నుండు వింకటన్॥

కంతు జయంత చంద్రులకు
 కందును జూపెడు నీచ హాపుస్వ
 రాక్షంతలు గాంచి భ్రాంతలయి
 కాంక్షలు మీరగ చెంత గుమ్మరన్
 భ్రాంతిని కావ్యకల్పనలు
 భావమునం దలపోయుచుండునీ
 స్వాంత మికెందు నుంజుచు
 సాగునె మాయడకింక సోదరా॥

స్వర్ణమునన్ జయంబు గని
 సాగి వికుంతమున స్వసీతువో
 భర్త పురంబు కేగెదవా
 భక్తుడ విస్వరకున్ నమంబుగా
 దుర్గమమైన బ్రహ్మపురి
 తోవ గనుగొని యేగి ప్రజ్ఞతో
 నిర్గత సర్వకాంక్షీవయి
 నిలువొ యచ్చటనే సుఖస్థితిన్

గీ॥ అక్షరుని కృప నీయాత్మ కమరు గాక
 సచ్చిదానంద బ్రహ్మైక్య సత్పదంబు
 సోదరా లక్ష్మీనరసింహ సుస్థిరమయి
 నీ యశో కాయ మవనిపై నిలుచుగాక॥

ఓం శాంతి శాంతి శాంతిః



కా కి నా డ :

రావుసాహేబ్ పట్టమట్ట శేషగిరిరావుగారి బార్నికెన్యంగు
ముద్రపబడి ర నయిత్రీచే ప్రచురింపబడినది.

1942.

13553

సాక్షాత్, శత్రువు

13551